



EMBASSY OF THE UNITED STATES

SKOPJE • MACEDONIA

Факти за Амбасадорскиот фонд за културна заштита септември 2011

Амбасадорскиот фонд за културна заштита беше основан од Конресот на САД во 2001 година. Овој фонд е единствената програма на владата на САД што обезбедува директна поддршка преку грантови за проекти за заштита на културата во земјите во развој.

Од формирањето на Фондот до денес, се поддржани над 650 проекти за реставрација на културни локалитети во повеќе од 120 земји, со што Америка ја демонстрира својата почит кон светското културно наследство. Ова достигнување претставува придонес од речиси \$29 милиони за реставрација на културното наследство во целиот свет. Фондот има за цел да им помогне на земјите да ги реставрираат и оддржат своите значајни национални културни локалитети, и да покаже дека Соединетите Американски Држави го ценат придонесот на културите од целиот свет, како дел од нашето заедничко наследство. Амбасадата на САД беше многу успешна во доделувањето на грантови под Амбасадорскиот фонд за културна заштита. Подолу се наведени сите проекти што досега биле поддржани од Фондот во Македонија:

2001 (\$ 14, 000) – Конзервирање и обновување на монументалниот јавен објект Стоа, од четвртиот век пред нашата ера во античкиот македонски град и археолошки локалитет, Вардарски Рид, во близина на Гевгелија.

2003 (\$ 15,000) – Археолошки ископувања на Римскиот форум во Стоби. Градот Стоби, лоциран во Вардарската долина, потекнува од архаичен период и во период од 1-ви до 6-ти век се претвори во успешен град.

2004 (\$ 30, 000) – Заштита и реставрација на Црквата Свети Спас во Скопје. Амбасадорскиот фонд ја помогна потребната реставрација на покривот и сидовите на црквата, еден од најзначајните и најпосетувани културни и историски споменици на Македонија. Реставрацијата се спроведе со ко-финансирање од Министерството за култура.

2005 (\$ 35,600) - Заштита и измени на турската бања во Националната галерија во Тетово. Локацијата во Тетово е значајно сведоштво на исламскиот и отоманскиот урбан живот. Галеријата е прв јавен простор наменет за уметнички и културни изложби во Тетово. Проектот беше спроведен со ко-финансирање од Министерството за култура.

2006 (\$ 26, 785) – Заштита на мегалитската опсерваторија Кокино. Овој проект се состои од три фази, вклучувајќи го и првио план за менаџирање на локацијата во земјава, астрономско истражување, заштита на артефактите.

2007 (\$ 24,000) - Конзервација на старо-словенските ракописи од 9 и 10 век во Охрид.

2008 (\$ 54,490) - Реставрација на Националната галерија Даут-пашин амам. Амбасадорскиот фонд го помогна потребното поправање на одводниот систем и сидовите на амамот, што е еден од најзначајните и најпосетувани културно-историски споменици во кој се чуваат некои од највредните икони во земјата, а кои датираат од 14 до 20 век.

2009 (\$ 650,000) - Преку Програмата за големи грантови на Амбасадорскиот фонд за културна заштита ќе се поддржи реставрацијата на црквата на Света Богородица Перивлепта во Охрид, како и фрескоживописот на оваа црква.

2010 (\$ 72,600) - Конзервирање на ранохристијанските фрески на Епископската базилика во Стоби.

2011 (\$ 94,700) – Конзервирање и реставрација на фасадата на Аладја (Шарена) џамија во Тетово. Вкупниот износ обезбеден од Амбасадорскиот фонд за културна заштита за Македонија: **1.090 175,00** американски долари.

OFFICE OF PUBLIC AFFAIRS / EMBASSY OF THE UNITED STATES OF AMERICA

Str. "Samoilova" Nr.21 1000 Skopje /Telephone (+389) (2) 310 2000, Fax (+389) (2) 310 2499 E-mail: EmbSkoWebM@mt.net.mk